

సత్యవాక్య

THE WORD OF TRUTH

క్రీస్తవ తెలుగు వీధిసంపత్తిక

DECEMBER - 1999

కాకినాడ స్వాల్ఫ ఆఫ్ ప్రీచింగ్

(క్రీస్తు సంఘము)

అందస్తునై ప్రత్యేక అహానం

15వ గొప్ప బైబిల్ లెక్చర్ షిప్

ఫ్రెంచ్

: పెలికోతమ్ సెమినార్ హాలు
కాకినాడ స్వాల్ఫ ఆఫ్ ప్రీచింగ్
ఫోర్ట్ ప్రైట్, విధ్యుత్ వగర్, కాకినాడ-3.

శిథిలు

: 2000 జనవరి 17 నుండి 21 వరకు
(సోమవారం నుండి పుక్రవారం వరకు)

సమయం

: ఉదయం 10.00 గం॥లు, మధ్యాహ్నం 3 గం॥లు
మరియు సాయంత్రం 6.30 గం॥లు.

ప్రధానీకులు

: బ్రదర్ జాన్ ఫోర్ట్, యు.ఎస్.ఎ.
బ్రదర్ చిల్ మెయర్స్, యు.ఎస్.ఎ.
బ్రదర్ స్టీ డేవిడ్ మ్యాట్ల్,
బ్రదర్ రోజర్ రైట్, యు.ఎస్.ఎ.
ఇంకు మరి కొండు

ట్రీప్ కోర్కు ప్రత్యేక తరగతులు

: సదరి నేన్ ఫోర్ట్, యు.ఎస్.ఎ.
ప్రైల కారకు ప్రత్యేక తరగతులు బోధిస్తారు.

సమ్మాగణం

: మీకు, క్రీస్తు సంఘ సభ్యులందరికి హృదయపూర్వక
అహానం అందిస్తున్నాం. మరియు కాకినాడ స్వాల్ఫ
ఆఫ్ ప్రీచింగ్ రాప్రత్యేక అహానం ఎల్లరకు సాదర
పూర్వకంగా అందిస్తోంది.

మరో సూతరు సహస్రాంగ్ సున్నం లాసుగడునుండగా 60డి!
దేశునాగోప్త వర్షమానాలు విన్నండి!

గీత్యవాట్
THE WORD OF TRUTH
P.O. Box 80, Kakinada, A.P. 533 001

Phone : 0884 - 63722

Editor :

JOSHUA GOOTAM

Pleading for Restoration of First Century Christianity

వంపుటి 20

డిశంబరు 1999

సంచిక 5

నేటి క్రీస్తు సంఘము
(The Church today)

క్రీస్తు సంఘము ఇంచుమించు రెండువేల సంవత్సరముల క్రితమే స్తాపించబడెను (అప్స.కా. 2). అయితే ఆనాడున్న రీతిగనే అది ఈనాడున్నది. “ఇది ఎట్లు సాధ్యమగును ?” అని నీవడుగవచ్చును. కొత్తనిబంధనలో యున్న సంఘమాదిరిననుసరించుట ద్వారా సాధ్యమగును:

ఈనాడున్న సంఘమే మొట్టమొదట ఆరంభింపబడిన సంఘమని నిరూపించుటకు, దాని చరిత్రను సంవత్సరముల వారీగ పెంతెకొస్తువరకు వెనుకకు తడువవలెనని కొందరి యథిప్రాయము. అయితే అది యద్దార్థము కాదు. మొదటిగా ఆయన రాజ్యమెన్నటికీ నాశనము కాదనియు, అది నిత్యము నిలుచుననియు ప్రభువే మనకు వాగ్గానము చేసేను. (దానియేలు 2:44; లూకా 1:33; పౌర్ణిమ 12:28). దీనిని బట్టి ఆయన సంఘము ఆరంభమయిన నాటినుండి

నేటివరకు ప్రపంచమందు ఎక్కడో ఒకచోట నిలవబడియే యున్నదని య్యాము. రెండవదిగా, ఆయన రాజ్యపు విత్తనము కొత్త నిబంధనయందు భద్రపరచబడి యున్నది (యాకా 8:11). అపోస్తలుల కాలములో ఆది క్రైస్తవులను జనింపజేసినట్టు నేడుకూడ అది క్రైస్తవులనే జనింపజేయును. అపోస్తలుల కాలములో సంఘము క్రైస్తవులతో సమకూర్చబడినట్లయితే నేడు కూడ అది అట్లే జరుగును. అందువలన కొత్తనిబంధన ఎక్కడ ఉన్నదో అక్కడ అది చెప్పు రీతిగా చేసినయొడల క్రీస్తు సంఘము ఉండుట సాధ్యమే.

దేవుడు తన ప్రజలు అనుసరించుటకు ఒక మాదిరిని ఎల్లప్పుడు ఇచ్చుచునే యుండెను. ఓడను నిర్మించుటకొక మాదిరిని ఆయన నోవహకు ఇచ్చేను (ఆదికాండము 6). ప్రత్యక్ష గుడారమును నిర్మించుటకొక మాదిరిని ఆయన మోషేకు ఇస్తూ “కొండమిార నీకు చూపబడిన మాదిరి చౌష్ణున సమస్తమును చేయుటకు జాగ్రత్తపడుము” అని ఆయన పోచ్చరించెను (పోచీ 8:5). అందువలన కొత్తనిబంధన యందు ప్రభువు సంఘము యొక్క పరిపూర్వ మాదిరి మనకు బయలుపరచబడెను. నోవహ, మోషేలకు ఈయబడిన మాదిరి ననుసరించి వారెట్లు నడచుకొనిరో, అట్లే సంఘపు మాదిరిని బట్టి కూడ మనము మనము నడుచుకొనవలెను. ఓడను, ప్రత్యక్ష గుడారమును నిర్మించుటలో నోవహ, మోషే దేవుడు ఇచ్చిన మాదిరి ననుసరించగా దేవుడెట్లు సంతోషించెనో, అట్లే మనము సంఘపు మాదిరి ననుసరించిన యప్పుడు దేవుడు సంతోషించును. ఏలయనగా ఏపిధమైన కలుపుట, తీసివేయుట లేకుండ ఆయన కోరు రీతిగా సంఘముండును (ప్రకటన 22:18,19).

సంఘము యొక్క రూపురేఖలస్తియు కొత్తనిబంధన యందు విపులముగా వర్ణించబడినవి. సంఘమనగా ఏమిలో, దానినెవరు స్థాపించిరో, ఎక్కడ అది స్థాపించబడెనో, ఎప్పుడు స్థాపించబడెనో, అది ఏ నానుము బట్టి ఏలుపబడవలెనో, సభ్యుల హామమేసై యుండవలెనో, దానియందు సభ్యులగుటయోట్లో, దాని ఆరాధన యెల్లో దాని కృష్ణ యేమిలో యను పాచయములను గూర్చి ప్రభువే తన వాచ్యమునందు వివరించెను. సంఘ శిరస్మా ఏమరో, అది కొనబడిన విలువ ఎట్లిదో, దాని రక్కయుడెవరో

యను విషయములను గూర్చి అది విశదీకరించుచున్నది. సంఘమసగా ఏమిటో, దాని కృషి యేమిటో తెలిసికొనుటకు అది సందేహము రేసంత విపులముగా దాని మాదిరి అందున్నది.

గనుక బైబిలు నందున్న నిజసంఘమును తెలిసికొనుటకు మనము చేయవలసినదంతా బైబిలును చదువుటయే. దాని సత్యమును మనము గ్రహించినపుడు, దాని నవలంబించినపుడు, దాని సభ్యులమగుదుము. అట్లు క్రీస్తు ఆదిలో స్తాపించిన తన సంఘమగుదుము. ప్రతి విత్తనము దాని జాతి ప్రకారము ఫలము నిచ్చును. అందువలన దేవుని వాక్యము క్రైస్తవులను, క్రీస్తు సంఘ సభ్యులను ఆనాడు ఎట్లు జనింపజేసెనో నేడును అట్లే జనింపజేయును.

ప్రపంచమందంతటా నేడు క్రీస్తు సంఘమును కనుగొనవచ్చును. అది ప్రతిచోట యున్నది. మానవులు బైబిలు చెప్పిన రీతిగా చేయునపుడు ఎక్కుడైనను, ఎప్పుడైనను అది ఉండగలదు. ప్రజలు దేవుని చిత్తమును జరిగించుట ఎప్పుడు మానివేయుదురో అది అప్పుడు ఉండకుండపోవును.

క్రీస్తు సంఘము బైబిలునే అనుసరించుట వలన బహుగా అభివృద్ధి జెందుచు వ్యాపించున్నది. అది విభజనను ఖండించుచున్నది. క్రీస్తును మహిమ పరచు చున్నది. బైబిలునందు నీవు కనుగొను నిజసంఘము యిదే. అది ఒక డినామినేషన్ కాదు, డినామినేషన్ కలయిక అంతకుముందే కాదు. అది ప్రాటస్టాంటు గాని, కేథలిక్కు గాని, ఒక తెగగాని కాదు. అయితే అదేమిటి? అది ప్రభువు సంఘము అంతే.

ప్రభువు సంఘమునకు భూమిపై ముఖ్య కేంద్రము (Head Quarters) గాని, అధికారిగాని లేదు. ఏ మానవుని అది ఫునపరచదు. భూసంబంధ జ్ఞానము చౌప్పున అది ఆర్గానైజ్ చేయబడలేదు. ప్రతి స్తానిక సంఘము పెద్దలను, పరిచారకులను, బోధకులను, ఉపదేశకులకును, సభ్యులను కలిగి స్వాతంత్ర్యము కలిగినదై యున్నది. గురువులు (Clergy), సామాన్య సభ్యులు (Laity) అను భేదము లందు లేవు గనుక ఒక సభ్యుడు మరొక సభ్యునికంటే ఘనుడుగా ఎత్తుబడుట అందు జరుగదు.

క్రీస్తు సంఘము ఎల్లప్పుడు శత్రువులను కలిగే యుండును గనుక నేడుకూడదానికి శత్రువులు లేకపోలేదు. మానవకల్చిత సంఘములు నేడు దాని నెదురించుచున్నవి. ఏలయనగా అది వారి ననుసరించుటలేదు. వాటితో క్రీస్తు సంఘము సహవాసము కలిగి యుండుటగాని, వారికి శుభమని గాని అది చెప్పినందునవారు దాని నెదుర్కొనుచున్నారు. వారు మానవకల్చిత బోధలను అనుసరించుచుండగా బైబిలును మాత్రమే వెంబడించువారు కొందరున్నారని ఎరిగియున్నారు. వారు మానవుల ననుసరించుచు, మానవ నామములు ధరించు కొనియుండగా మేము క్రీస్తుని వెంబడించుచు క్రీస్తు నామమునే ధరించి యున్నామని వారు జ్ఞాగ్రత్తపడుచున్నారు. మాపై వారు సత్యమును ఆయుధమును గాక, ప్రజల మనస్సులలో ద్వేషమును కల్పించి, అపార్దమును జనింపజేయుచున్నారు. అయితే వారి ప్రయత్నములన్నియును వ్యక్తమే.

యుగ యుగములనుండియు క్రీస్తుసంఘము విజయమును సాధించి చున్నది. ఈలోకమందున్న శత్రువులందరు, నరకమందున్న దయ్యములన్నియు దానిని అపలేవు. తనచుట్టు నున్న వారికంటే అది సంఖ్యలో తక్కువగా కన్నడును; రక్షింపబడువారు నిజానికి కొందరే (మత్తుయి 7:13,14). క్రీస్తుకు ఒకే ఒక్క సంఘమున్నది. ఆ ఒక్క సంఘము కొరకు ఆయన రాబోవుచున్నాడు (ఎఫెసీ 5:27; యోహాను 14:1-6). ఆయన రాజ్యముపై ఆయనే రాజు. ఆ రాజ్యమును తండ్రి ఇమైన దేవునికి అప్పగించుటకు ఆయన వచ్చును (1కొరింథి 15:24). ఆయనకు ఒకే ఒక్క పెండికుమారై యున్నది (ప్రకటన 21:9). ఆయన నామమును ధరించి యున్న ఆ ఒక్క వధువు కొరకు ఆయన ఒక దినమందు రాబోవుచున్నాడు. అయితే మిగిలివ వాటి సంగతి యేమి? మిరెవరో నే నెరుగనని ఆయన వాటిని గూర్చి చెప్పబోవుచున్నాడు. ఆయన వాటినన్నిటిని పెల్లగించును (మత్తుయి 15:13). వాటినన్నిటిని పోగుచేయించి ఆయన అగ్నిలో వేయును.

పవిత్ర క్రొత్తనిబంధన క్రైస్తవ్యమే నేడు మా విజ్ఞాపనయై యున్నది. బైబిలున్నదకు మరలుము. దానినే నీ మార్గదర్శిగా యుండనీయుము. బైబిలును నీ వెరిగిన యెడల సత్యమును నీవెరుగుదువు. అది చెప్పారీతిగా చేసిన యెడల

నీవు రక్షింపబడుదువు, ప్రభువు సంఘముతో చేర్చబడుదువు. దానిని గూర్చియే నీవు బైబిలునందు చదువగలవు.

నీవు క్రీస్తు సంఘసభ్యుడవు కానియెడల త్వరలో సభ్యుడవు కావలెనని నిన్ను ప్రోత్సహించుచున్నాము. దేవుని యందు విశ్వాసముంచుము, నీ పాపముల విషయమై మారుమనస్సు నొందుము. క్రీస్తు దేవుని కుమారుడని ఒప్పుకొని నీవు రక్షింపబడగల్లునట్లు బాప్పిస్తుము పొందుము (మార్కు 16:16; రోమా 10:10; అప్సా.కా. 2:38). అప్పుడు ప్రభువు నిన్ను తన సంఘముతో చేర్చును. నీవాక క్రైస్తవుని వగుదువు (అప్సా.కా. 2:47; 11:26). నీవు అట్లు చేయుదువా ? నిన్నెవరును బలవంతము చేయుట లేదు గాని నీవు నీ బైబిలును పరించిన యెడల నీవు క్రైస్తవునిగా మాత్రము ఉండగోరుదువని మా విశ్వాసము అట్లు చేయుచు నీ జీవితమంతయు ప్రభువు కొరకు జీవించుచు ఆయన రాజ్యవ్యాప్తి కొరకు నీవును కృషి చేయుదువని మా విశ్వాసము.

మతసంబంధ పండుగలు

(Religious Festivals)

ప్రతి మతములోను సంతోషార్థమైన పండుగలున్నవి. ప్రతి సంవత్సరము వాటిని పెద్ద రభసతో ప్రజలు ఆచరించుచునే యుందురు. క్రైస్తవులము అని చెప్పుకొనేవారు కూడ అదే విధముగా కొన్ని దినముల నాచరింతురు. నిజక్రైస్తవులు అట్టి దినముల నాచరింపరు గనుక క్రైస్తవులమని చెప్పుకొనువారిని గూర్చి అట్లు చెప్పువలసివచ్చినది. బైబిలు ఆయా దినములను సరిగా ఖండించుచున్నది. గలతీయులను పౌచ్ఛరించుచు అప్పా.పోలు ఇట్లు చెప్పుచున్నాడు : “మిారు దినములను, మాసములను, ఉత్సవకాలములను, సంవత్సరములను ఆచరించుచున్నారు. మిా విషయమై నేను పడిన కష్టము వ్యర్థమైపోవునేమో యని మిమ్మును గూర్చి భయపడుచున్నాను” (గలతీ 4:10). అపోస్తలుడైన పోలు ఈనాడు జీవించియున్నట్లయిన క్రైస్తవులమని చెప్పుకొనువారందరికి నిశ్చయముగా అదే

రక్షణ సలహానిచ్చి యుండును. బుద్ధిలేని గలతీయులవలె ఈనాడు వీరును దినములను, మాసములను, కాలములను సంవత్సరములను ఆచరించు చున్నందున ఈనాటివారికి అట్టి సలహా ఉచితమైనదే.

లేఖనములలో మనము చూడలేనట్టి ఒక దినమును-అనగా క్రీస్తు జన్మ దినము (క్రిస్తుమన్) చాలమంది ఆచరింతురు. వాస్తవమునకు, బైబిలు గ్రంథము క్రీస్తు పుట్టుక దినముగ నాచరించవలెనని ఎక్కడను బోధించుటలేదు; సరిగదా ఆయన జనన తేదీ నేటివరకు ఎవరికిని తెలియకుండగనే యున్నది. ఆయన డిశంబరు 25వ తేదీన అని గాని, లేక మరియొక ప్రత్యేక దినమందుగాని జన్మించినట్లు బైబిలు చెప్పుటలేదు. ఆయన జననము ముఖ్యమైనదే ఆయనను ఆయన మరణ పునరుత్థానముల వలన మనకు పాపక్షమాపణయు, నిత్య జీవ సిరీక్షణయు కలిగినందువలన మనకు ముఖ్యమైనది ఆయన మరణమే ఉని ఆయన జననము కాదు. కాబట్టి ఆయన మరణమును సంవత్సరమున కొకసారి కాదుగాని, వారమునకొకసారి, అనగా ప్రతి ఆదివారమున ప్రభువు రాత్రి భోజనము నందు పాలుపంచకొనుట ద్వారా మనము గర్తుంచుకొనవలయును (మత్తయి 26:26-28; అపా.కా. 20:7).

అయితే కేథలిక్కులు క్రిస్తుమన్సను ఆరంభించియున్నారు. అనేకమంది పరిశుద్ధులను సన్మానించుటకు వారందరికిని ఒక ఆరాధన (దినము) యున్నది. గనుక క్రీస్తు (క్రైస్త్వ) కును అట్టిది కలుగవలెనని వారాలోచించిరి. దాని ప్రకారము వారేర్పరచిన క్రీస్తున్ వచ్చింది. రాను రాను అది విగ్రహారాధనగ కూడ తయారైనది. వారు యూల్ అను సూర్య దేవుని పండుగ దినమును క్రీస్తు పుట్టుక దినముగా మార్చియున్నారు. కాలము గడచిన కొలది అది ఒక పారంపర్యాచార మైనందున ప్రజలు ఈనాడు దానిని ఇంకను ఆచరించుచున్నారు. కాని అది బైబిలు నుండి దూరముగా యున్నది. బైబిలును చదివినవారు క్రిస్తుమన్ చెట్టును చేయుట, విలువగల బహుమతులను ఇచ్చిపుచ్చుకొనుట ఎంతమట్టుకు సరియైనదో బాగుగా గ్రహింపగలరు. నిజ క్రైస్తవులు దీనిని అన్యల పండుగవలె ఎంచి దానిని ఆచరించరు.

క్రైస్తవుల మనబడుచున్న వారు ఆచరించు మరియొకటి-ఈస్టర్. ఈ దిన మందు వారు క్రీస్తు మరణ పునరుత్థానములు నాచరింతురు. క్రీస్తు చనిపోయిన “మంచి శుక్రవారము” (గుడ్‌ప్రైడ్) ఆయన సమాధినుండి లేచిన “ఈస్టర్ ఆదివారము” అను దినములను ఏర్ప ఆచరింతురు. ఈస్టర్ ఆదివారము ఆచరణ లోనికి రాకముందు బైన చెప్పబడినట్టి క్రైస్తవులు ‘నలువది దినముల ఉపవాస ప్రతము’ (లెంట్‌సీజన్) జరిపేవారు. అది ఈస్టర్ ఆదివారములో కూడ జరుగును. కొన్ని మతశాఖలవారు ఆ దినమున సూర్యోదయ ఆరాధనల నేర్పరచి యున్నారు. ఆనాడు పిన్నలు పెద్దలు ఈస్టర్ దుస్తులను ధరించుకొందురు. కానీ నిజానికి వారు చేయునదంతయు కేవలము అబద్ధమును, ఆడంబరమునై యున్నది. కేథలక్కలు ఆయా విగ్రహముల పండుగల నిట్లు మార్పియున్నారు. నిజక్రైస్తవు లందరు ఆయన మరణ పునరుత్థానములను ప్రతి ఆదివారమున జ్ఞాపకముంచు కొనుచుండగా మిగిలినవారు సంతృప్తమునకొకసారి మాత్రమే ఎందుకు ప్రయత్నించవలెను? ఈస్టర్ పండుగ లేఖనములకు విరుద్ధము గనుక నిజక్రైస్తవు లెన్నడును అందు పాలుపంచుకొనుటకు దిగజారిపోరు.

ఈక సంవత్సర కాలమందు అట్టి దినములు చాలయున్నవి. కానీ అవన్నియును బైబిలుకు విరుద్ధములు. క్రైస్తవులు దినములు, కాలములు, మాసములు ఆచరించు ప్రమాదమున్నదని ప్రభువు గ్రహించుటచే ఆయన అట్టివాటికి ప్రాధాన్యత ఎన్నడు ఈయలేదు. సరిగ్గా వాటిని ఖండించియున్నాడు; మానవుడు తన స్వంత మార్గముననే ప్రయాణించుచు అట్టి దినముల నాచరించుట కుపకరించుట ఆశ్చర్యము; మానవుడెల్లప్పుడును తన క్రియలను బట్టి నీతిమంతునిగి తీర్చిబడగోరువాడు గనుక ఆయా దినముల నాచరించుట బైబిలు ప్రకారము తప్పుకాదని చెప్పువారు లేకపోలేదు. అయితే ప్రతివారు చేయుచున్నారు గనుక మనమును ఎందుకు చేయరాదని తలంచి అనేకులు వాటిని ఆచరించుందరు.

కాబట్టి దినములను గూర్చి బైబిలు ఏమని చెప్పుచున్నదో ప్రతివాడును

గ్రహించవలసిన అవసరమున్నది. దైవవాక్యము వాటిని పైకెత్తి చూపించుచున్న యెడల వాటిని ఆచరించుట యుక్తమేయగును, కానీ అది వాటికి ప్రాధాన్యత ఈయకుండిన యెడల చదువరులు గ్రహించి, వాటిని విసర్జించి అమాయకులకు సత్యమును తెలియపరచవలెను. మనము మానవ పారంపర్యాచారములనుండియు సిద్ధాంతముల నుండియు దూరముగ తొలగిపోయి బైబిలు ననుసరింప వలసిన అవసరత ఎంతయో యున్నది! లేఖనములు బోధించుచున్నట్లు నడచుకొనిన యెడల మనము మన జీవితకాలమందు మరింత నిశ్చయముగ నుండగలము, ఆయా పండుగల నాచరించుటచే ఈలోకమందు సంతోషముగనే యుండును. అయితే మనము సంతోషపరచ ప్రయత్నించునది దేవునినో లేక మానవునినో తెలిసికొనవలసి యున్నది. “కాబట్టి అన్నపానముల విషయములోనైనను, అమావాస్య విశ్రాంతి దినము అనువాటి విషయములోనైనను మికు తీస్ప తీస్ప నెవనికిని అవకాశమియ్యకుడి. ఇవి రాబోవు వాటి ఛాయయే గాని నిజ స్వరూపము కీస్తులో ఉన్నది” (కొలస్స 2:16-17).

ఆయా మత సంబంధ పండుగలలో నిజక్రైస్తవులు పాలుపొందరని నీపు గుర్తించుము. ఒకడు క్రైస్తవుడని చెప్పుకొనుచు పై పండుగలలో పాలు పొందు చున్నట్లయితే అతడు నిజ క్రైస్తవుడు కాదని నీవెరుగవలయును. అట్టివి బైబిలునకు విరుద్ధముగా నుండినందునను, ప్రభువు వాటి విషయమై పోచ్చరించి నందునను క్రైస్తవులు వాటియందు పాలు పంచుకొనరు. పారంపర్యాచారము నిమిత్తమై దేవుని వాక్యమును మానవులు నిరర్థకము చేయుచున్నారు (మత్తుయి 15:6). గనుక మనము జాగ్రత్త వహించవలయును !!

- జె.పి. భోట్.

కేథలిక్కుల మతము క్రైస్తవ్యము కాదు - 2 (Catholicism is not Christianity - 2)

పరిచయము : గత సంచికలో నిజ క్రైస్తవ్యమునకును కేథలిక్కుల మతమునకును గల మూడు ప్రాధమిక వ్యత్యాసములను గమనించాము : అప్పి

దాని పునాది, దాని శిరస్సు మరియు అధికార స్తావరము అనునవి. ఈ పారంలో కేథలిక్కుల బోధలకు క్రైస్తవ్యానికి గల మరికాన్ని వ్యత్యాసములను గమనించబోవు చున్నాము. రోమన్ కేథలిక్కులు ఏడు సంస్కారములను (Seven Sacraments) గుర్తించేదరు. పాపమును గూర్చి యున్న వారి సంస్కారములను (Sacraments), మొదట మనం చూద్దాం. తరువాత సమూహపూజ లేక ఆరాధనము యొక్క సంస్కారమును (sacrament of mass), అటు తరువాత మిగిలియున్న పరిశుద్ధ ఆచరణముల (Holy orders) యొక్కయు వివాహము యొక్కయు సంస్కారము లమ గమనించేదము. చివరిగా కేథలిక్కుల యొక్క అబద్ధ బోధలను కొన్ని పరీక్షించేదము.

I కేథలిక్కు సంఘము యొక్క సిద్ధాంతములు బైబిలుకు భిన్నమైనవి

పాపమును గూర్చిన అంశమైన దాని బోధ సరియైనది కాదు : ఈ యంశమునకు సంబంధించి నాలుగు సంస్కారములన్నట్లు వారు చెబుతారు : అవి బాష్పిస్కము, భద్రమైన అభ్యంగనము (Confirmation), ప్రాయశ్చిత్తము (Penance), అమిత అభ్యంగనము (Extreme Unction), అనునవి. పాప పరిహారమును గూర్చియు, ఉత్తరించు స్ఫురము (Purgatory), గూర్చియు దాని బోధలను ప్రాయశ్చిత్తము అను సంస్కారమును వివరించునపుడు తెలుసుకొందము.

బాష్పిస్కము పునర్జన్మా ? (Is Baptism a Regeneration?)

క్రైస్తవ్యము ఇట్లనుచున్నది : “బాష్పిస్కమును పొందినవాడు రక్షింప బడును” (మార్కు 16:16).

“వీరు మారుమనన్న పొంది,
పాపక్కమాపణ నిమిత్తము ప్రతివాడు
యేసుక్రీస్తు నామమున బాష్పిస్కము

10.

పొందుడి; అప్పుడు మీరు పరిశుద్ధాత్మ
అను వరమును పొందుదురు” (ఆహా.
2:38).

“పూర్వము నోవఱ దినములలో... ఆ
ఓడలో కొందరు, అనగా ఎనిమిది మంది
నీటి ద్వారా రక్షణ పొందిరి. దానికి
సాదృశ్యమైన బాప్తిస్ము ఇప్పుడు
మిమ్మును రక్షించుచున్నది”. (1వేతురు
3:20-21).

కేథలిక్కుల మతము ఇట్లనుచున్నది: “మొదటిగా అది మానవుని పునర్జనింప
జేయు ఒక ఆచారకర్మ. ఏలయనగా దాని
ద్వారా మానవుడు తిరిగి జన్మించునసి
యేసు చెప్పేను”.

“రెండవదిగా, ఈ పునర్జన్మ ఆత్మలో
క్రొత్త జీవితము నారంభించి బాప్తిస్ము
పొందిన వాని రక్షణము భద్రపరచును;
ఏలయనగా పునర్జన్మ స్నానము ద్వారా
క్రీస్తు మనలను రక్షించి పరిశుద్ధాత్మను
మాతనముగ మనకనుగ్రహించెనని పరి
పోలు చెప్పేను”.

“మరల బాప్తిస్ము ఈ మాతన
జీవితమును మనలో కలుగజేయుటయే
గాక అది మనలో పాపమును పరిహ
రించును. ఏలయనగా బాప్తిస్ము
పొందిన వారందరును పాపము విషయమై
మృతులైరి యని పరిపోలు చెప్పేను” (All

references, Mathews Page 73).

11.

ఆలోచించుము : బాప్తిస్ము క్రియ పాపికి నూతన జీవమును పోసి మనలో పాపమును పరిపారించునా ? మారుమనస్సు పాందిన పాపికిని రక్షణకును మధ్య బాప్తిస్మునున్నదనుట సత్యమే. అది గత పాపములకు క్షమాపణాననుగ్రహించును. గాని ఏదో అగోచరమైన రీతిగా అది మనలో నూతన జీవమును పోయాడు, పాపమును పరిపారించదు. మనము బాప్తిస్ము వలన గాక సువార్త వలన జనింపజేయ బడితిమి (1కొరింథి 4:15). మానవుని మనస్సును మార్చట కౌరకు దేవుని వాక్యము పనిచేసినప్పుడు, క్రీస్తుతో అతనికి గల సంబంధమును పూర్తిగా మార్చి క్రియ బాప్తిస్ము. గాని బాప్తిస్ము పాపిలో నూతన జీవమును పోయాడు. సరిగదా మనలను రక్షించునది క్రీస్తుయొక్క రక్తమే; కేథలిక్కులు .బోధించు చున్నట్లు బాప్తిస్ము పునర్జన్మనీయాడు. వారు చెప్పు “పరిపుద్ద జలము” (Holy Water) వగయిరాలు ఈ అంశమును మరింత గజిబిజి చేసేసాయి. బాప్తిస్ములో వినియోగించబడేది పరిపుద్దజలము కాదు. గాని ఒకడు బాప్తిస్ము పాందే నీటిలో ఏదో పరిపుద్దత యున్నదనే భావాన్ని వారు వ్యక్తపరుస్తారు.

బాప్తిస్ము ఆదిమ పాపము కౌరకా ?

(Is Baptism for Original Sin ?)

క్రైస్తవ్యము ఇట్లనుచున్నది : “నీవు లేచి బాప్తిస్ము పాంది నీ పాపము లను కడుగుకొనుము” (అపో.కా. 22:16).

మరియు అపో.కా. 2:38; మార్చి 16:16; 1పేతురు 3:21 లను చదువండి.

కేథలిక్కులు : బాప్తిస్ము ఆదిమ పాపమును మరియు వయస్సు వచ్చిన వారికి సంక్రమించిన పాపమును కడిగివేయును” (Gibbons, Pge 226).

“బాప్తిస్ము ఆదిమ పాపము నుండి మనలను వచ్చితుండను చేయు

12.

సంస్కరము. మరియు అది ఆదిమ
పాపములో జన్మించామను సంగతిని
జ్ఞాపకము చేయును” (Wallace Page
127).

అలోచించుము : బౌత్తిస్క్వము పవిత్రపరచును, అది పాపక్కమాపణకొరకైనట్టిది. గాని అది ఆదిమ పాపము కొరకు కాదు. ఆదిమ పాపము, జన్మపాపము అనేది మానవ కల్పితం. పసిపిల్లలు పాపముతో పుట్టుటలేదు. గనుక పసిపిల్లలు బౌత్తిస్క్వము పాందనక్కరలేదు. పసిపిల్లలు విశ్వసించలేరు. మారుమనస్సి పాందలేరు, ఒప్పుకోలేరు గనుక వారు నశించిన స్థితిలో లేరని మనము గ్రహించుకోవచ్చును. వారు నశించిన వారైతే, రక్కింపబడుటకు అవుసరమైన సంగతులను చేయలేని స్థితిలో యున్నవారైతే, రక్కింపబడుటకు అవకాశమేమి లేకుండగనే వారు నశింతురన్నమాట ! అయితే దీనిని ఎవడైనా నమ్మునా ? జన్మ పాపమునుండి విదుదల పాందడానికి కేథలిక్కులు కనిపెట్టిన బౌత్తిస్క్వమునకును, క్రొత్తనిబంధన బౌత్తిస్క్వమునకును చాల వ్యత్యాసమున్నది.

ప్రత్యేక గమనిక : “ఆదిమపాపము”ను గూర్చిన దుర్భేధ అట్టి మరికొన్ని అభిప్రాయాలకు, ఆచారాలకు తావిచ్చింది. అవన్నీ క్రొత్తనిబంధనకు వ్యతిరేకమైనవే. అబద్ధ సిద్ధాంతము ఉద్ధవించు విధానము యిది : మొదటిగా అదొక ఊహాగా ఆరంభించును; ఆ ఊహాను బట్టి కొన్ని ఆచరణాలుద్భవించును. భ్రష్టత్వములో యున్న సంఘము యొక్క అబద్ధ బోధలను గూర్చి మనం ఆలోచించునప్పుడు అని ఆరంభించిన కాలము వరకు వాటి జాడ తెలిసికొనగలిగిన యొదల ఈ అసత్య సిద్ధాంతాలు ఎట్లు కల్పించబడ్డయో గుర్తించగలము. “ఆదిమ పాపము” అనే సిద్ధాంతము యొక్క ఫలితం యేమిటి ? దిగువ చెప్పబడిన మాటలు కేథలిక్కుల అధికార స్తావరము నుండియే సేకరించబడినవి. అని కేథలిక్క సంఘము యొక్క అధికార బోధలు. వాటిని బైబిలులో మాత్రం మనము కముగొనలేము.

13.

- శివువు ప్రాణముతోనే పుట్టే అవకాశమున్నప్పుడు తల్లి గర్భములో శిశువుకు బాప్తిస్మియాయాదు.
- శిశువు జన్మించునపుడు తల మాత్రమే బయటకు వచ్చి, ఆ శిశువు చనిపోయే ప్రమాదమున్నయేడల, వానికి తలమీదనే బాప్తిస్మియ్వలెను.
- వేరొక అవయవము, చేతులు వగయిరా బయటకు వచ్చి, ఆ శిశువు చనిపోయే ప్రమాదమున్న యేడల, ఆ చేతులకే బాప్తిస్మియ్వలెను.
- గర్భాణ్ణే స్త్రీ మరణించగా, పిండము బయటకు లాగిన యేడల, దానికి సజీవముగానే బాప్తిస్మియ్వలెను. దానిలో జీవమును గూర్చి సంశయ మున్న యేడల షరతుల పూర్వకముగా దానికి బాప్తిస్మియ్వలెను.
- గర్భ విచ్ఛిత్తి (Abortion) జరిగిన సందర్భములన్నిటిలోను (పిండము) సజీవముగా యున్న యేడల దానికి తప్పక బాప్తిస్మియ్వలెను. అది సజీవముగా లేదను సంశయమున్న యేడల షరతుల పూర్వకముగా బాప్తిస్మియ్వ వలెను. (All references, Mathews Pages 77-78).

పునర్జన్మనౌందని శిశువు షరలోకానందము ననుభవించడు గాని నరకయాతను మాత్రము అనుభవించడని కేథలిక్క సంఘము బోధించును. (Gibbons. Page 224).

మానవులు దేవుని వాక్యమును విడిచిపెట్టినప్పుడు, వారు మొదలుపెట్టు అబద్ర సిద్ధాంతములు, బోధలు ఎంత పరిషోసాస్పదమైనవో, బుద్ధిహీనమైనవో మనము గమనించవచ్చును. “కాబట్టి మిారు వారి ఫలముల వలన వారిని తెలిసి కొందరు” అని యేసు బోధించెను (మత్తుయి 7:20).

బాప్తిస్మియి ముంచడమేనా ?

(Is Baptism by Immersion Only ?)

క్రీస్తవ్యము

: అదొక సమాధి (రోమా 6:4).

పాతిపెట్టబడుట జరుగును (రోమా 6:5).

14.

మరియు పునరుత్థానము అందు కలదు
(రోమా 6:5)

బాప్టిజ్స్ అను గ్రీకు పదమునకుముంచుట
అని యర్థము.

కేథలిక్కులు

: బాప్టిజ్మైను చిలకరింపు గాని,
కుమ్మరింపు గాని, ముంచుట వలన గాని
ఇయ్యవచ్చును (Gibbons,Page 228).

గమనిక : సంఘము స్టాపించబడిన అనేక సంవత్సరముల మట్టుకు ముంచుటయే
అమలులో యుండెను. పసిపిల్లలు జన్మపాపముతో పుట్టుదురనే అపోహాను బట్టి
చిలకరింపు ఆరంభించబడెను. మరియు కలుషితమైన మానవుల ఆత్మలను
వవిత్రపరచు అద్భుతశక్తి నీటిలో యున్నదనే భావము వలన కూడ అది
ఆరంభమాయెను. క్రీ॥శ 251లో నోవేషన్ (Novation). అను వ్యక్తి రోగియైస్తే
యుండగా అతనికి ప్రప్రధమముగా చిలకరింపు ఇయ్యబడెను. అయితే అనేక
సంవత్సరములు గడచిన తరువాత క్రీ॥శ॥ 1311లో కేథలిక్కు సంఘము
చిలకరింపును అధికారపూర్వకముగా అంగీకరించెను.

భద్రమైన అభ్యంగనము లేక నిర్దారణ (Confirmation).

బాప్టిస్ము పాందిన పసిపిల్లలకు ఏడవ సంవత్సరము వచ్చుసరికి, కేథలిక్కు
సంఘము వారికి భద్రమైన అభ్యంగనము లేక నిర్దారణ యిచ్చి “పరిశుద్ధాత్మ
ననుగ్రహించును”. అయితే ప్రజలకు పరిశుద్ధాత్మ నెవరు అనుగ్రహించురు ?

క్రైస్తవ్యము

: నిర్దారణ అనే సంస్కారము బైబిలులో
లేనేలేదు. ఎవరైతే క్రీస్తును నమ్మి, మారు
మనస్సు పాంది బాప్టిస్ము పాందారో,
వారికి వరిశుద్ధాత్మ అను వరము
వాగ్గనము చేయబడినది (అపో.కో.
2:38).

కేధలిక్కలు

: “నిర్దారణ అనే సంస్కారములో బిషప్పు యొక్క హాస్త నిక్షేపణ, అబ్యంగవము, ప్రార్థన వలన బాప్తిస్మైము పాందిన వారు, పరిశుద్ధాత్మను పాందుదురు. తద్వారా వారు నిలకడగా తమ విశ్వాసమును ఒప్పుకొనుచు వత్సవర్తన కలిగి జీవింతురు” (Gibbons, Page 230).
“బాప్తిస్మైము పసిపిల్లలను, నిర్దారణ యువకులను తయారుచేయును” (Mathews, Page 78).

ఆలోచించుము : కేధలిక్క గురువులకు యిట్టి శక్తి ఉన్నదా? పేతురు తరువాత వరుసగా వచ్చిన వారమని చెప్పుకొనుచున్న వీరికి అట్టి అధికారము ఇయ్యబడెనా? ఈ దిగువ సంగతులు గమనించుము :

- చేతులుంచుట ద్వారా పరిశుద్ధాత్మనుగ్రహించే అధికారము అపొస్తలులు మాత్రమే కలిగియుండిరి (అప్స.కా. 8:18 చదువండి).
- ఈ యధికారమును అపొస్తలులు మరెవరికీ ఈయలేదు. సువార్తికుడైన పిలిప్పు సమరయకు వెళ్లి వాక్యము ప్రకటించి అద్భుతములు చేయగలినను, పరిశుద్ధాత్మ వరమును అతడు యితరులకు ఇయ్యలేకుండెను. ఎందుచేత? అతడు అపొస్తలుడు కానందుచేత! అప్స.కా. 8:6-20 వరకు చదివి, ఈ శక్తి కేవలము అపొస్తలులకు మాత్రమే పరిమితము చేయబడెనని గ్రహించుము.
- అపొస్తలులు యేసు బాప్తిస్మైము పాందిన నాటినుండి ఉచున పునరుత్థాను డయ్యవరకు ఆయనకు సాక్షులు (అప్స.కా. 1:22).
- అందువలన అపొస్తలులు మరణించగా హాస్తనిక్షేపణ ద్వారా పరిశుద్ధాత్మ నిచ్చే శక్తి వారితో అంతమాయెను. అపొస్తలుల స్తానములో వారి వెంబడి వచ్చిన అపొస్తలులున్నారని చెప్పునది ఒక అపోహ మాత్రమే యని

గమనించిన తరువాతను, అపాశ్రుతులు మాత్రమే యితరులపై చేతులుంచే అధికారము గలవారని గ్రహించుట చేతను, ఈనాటి బిషప్పులు చేతులుంచి వరిశుద్ధాత్మను అనుగ్రహింతురనేది కేవలము అబద్ధ బోధయని తేలిపోయినది.

ప్రాయశ్చిత్తము లేక పాప సంకీర్తనము (Penance) ద్వారా కేథలిక్కు సంఖుము తన సభ్యుల యొక్క పాపక్షమాపణ విధానము ననుసరించును. పాపము క్షమించబడాలి, నిజమే, గానీ.

పాపమును ఎవరు క్షమించగలరు ?

(Who can forgive Sins ?)

క్రైస్తవులు ఇట్లనుచున్నది : గారడీ వాడైన సీమోమ పాపము చేసి నప్పుడు క్షమాపణ కొరకు అతడు మారు మనస్సు పాంది, దేవునికి ప్రార్థించ వలెనని పేతురు అతనికి చెప్పేను (అపా.కా. 8:22).

“మన పాపములను మనము ఒప్పుకొనిన యెడల ఆయన నమ్మడగిన వాడును నీతిమంతుడును గనుక ఆయన మన పాపములను క్షమించి సమస్త దుర్బీతి నుండి మనలను పవిత్రులనుగా చేయును” (1యోహాను 1:9).

“మీ పాపములను ఒకనితో నొకడు ఒప్పుకొనుడి” (యూకోబు 5:16).

“దేవుడొక్కడే తప్ప పాపములు క్షమింప గలవాడెవడు ? (మార్కు 2:7).

1తిమోతి 2:5,6మరియు 1యోహాను 2:1

: “ప్రభువు యొక్క మాటలను బట్టి న్యాయ

17.

యుక్తముగా పాపములను క్షమించే శక్తి
సంఖమునకున్నది. మారుమనస్సు
పాందినవాడు మార్తిగా ఒవ్వుకొన్న
తరువాతనే ఈ శక్తి అమలులోనికి
వచ్చును” (Basic Errors of Catholicism, by Mathews Page 96).

“గురువులు మాత్రమే పాపములు క్షమించ
గలవారని ప్రభువుయొక్క మాటల వలన
గ్రాహ్యమగుచున్నది. అది చట్టపరమైన
అధికారమని మనం ఇదివరకే చూచి
యున్నాము. చట్టము లతనికి లధికార
మిస్తేనే తీర్పరి దాన్ని వినియోగిస్తాడు.
అర్థాలైన అధికారులకే సమాజము అట్టి
యంది కారము ననుగ్రహించును
(Mathews, Page 96).

“మొదటిగా, క్షమించే అధికారము
అపొస్టలులకే పరిమితము చేయబడలేదు
గాని వారి తరువాత వచ్చువారికి సర్వకాల
సర్వవస్తుల యందు అది అనుగ్రహించ
బడెను” (Faith of our Fathers, by Gibbons, Page 281).

గమనిక : కేథలిక్కు గురువులు క్రీస్తు అపొస్టలుల స్తానములో వారి తరువాత
పరంపరగా వచ్చినవారనే అపొహాషై రోమన్ కేథలిక్కుల ఈ సిద్ధాంతము ఆధారపడి
యున్నది. గ్రంథకర్త యగు గిబ్బన్స్ తాను చెప్పు సిద్ధాంతములకు యేమి ఆధారము
చూపుటలేదు. ఏలయనగా అతని సిద్ధాంతములకు ఆధారము యేమి లేదు.
ఫిలిప్ షాఫ్ (Philip Schaff) అను చరిత్రకారుడు ఇట్లు చెప్పేడు : “సమూహా పూజ

లేక బలి (Sacrifice of mass) వలె పాప సంకీర్తనము (Penance) అను సంష్ట కేథలిక్కు గురువుల యొక్క సృష్టియే. క్రొత్తనిబంధన దానిని గూర్చి యేమా ఎరుగదు. 1150వ సంవత్సరము వరకు ఈ సంస్కారము (Sacrament). ప్రవేశపెట్ట బడలేదు. పాపక్కమాపణాను గూర్చి క్రొత్తనిబంధన చెప్పు బోధను మార్చివేసి రోమన్ కేథలిక్కు గురువుల యొద్ద పాప సంకీర్తనము చేసి క్షమాపణ పాందవచ్చు అను బోధ సంఘచరిత్రలో గొప్ప మర్గయుక్కమైన మార్పగా ఇప్పటికే మిగిలిపోయినది. దానికి దారితీసిన పరిణామాలు గుప్తములు. దేవునికి తప్ప మానవుని దగ్గర తమ పాపములు ఒప్పుకొనే పద్ధతిని గూర్చి అపొస్తలులు తరువాత యున్న లేఖకులు ఎవరు ఎరుగరు” (Our Fathers of Faith, Philip Schaff. Page 355).

ప్రశ్న ; యోహాను 20:23లో బోధింపబడినట్లు పాపములు క్షమించుటకు అపొస్తలులు ఎవ్విధమైన అధికారము కలిగి యుండిరి ?

మొదటిగా, అపో.కా. 8:22లో పేతురు పాపియైన ఒకడు మారుమనస్సి నొంది క్షమాపణ కొరకు దేవుని ప్రార్థించుమని చెప్పినట్లు గమనించుము. పాపములు క్షమించు అధికారము పేతురే కలిగియన్నట్లయితే అతడా పాపములను ఎందుకు క్షమించలేదు ? ఏలయనగా అతడు పాపములను క్షమించలేదు! ఏ అపొస్తలుడు పాపములను క్షమించలేదు. అయితే ఎంతమట్టుకు అపొస్తలులు పాపములు క్షమించబడుటలో సహాయపడగలరు ? వారు ఎక్కుడకు వెళ్లినను పాపములు క్షమించబడే పరతులను ప్రజలకు తెలియజేసేటంతవరకు మాత్రమే వారు సహాయపడగలరు. దేవుడొక్కడే పాపములను క్షమించును.

కేథలిక్కు గురువులు పాపములు క్షమించగలరనే సిద్ధాంతము బైబిలుకు కేవలము విరుద్ధము. అయితే ఈ అబద్ధ సిద్ధాంతమును పురస్కరించుకొని మరి రెండు ఫోర్ములైన అబద్ధ సిద్ధాంతములు ప్రవేశపెట్టబడినవి. అవి పాపక్కమాపణ పత్రాలు లేక సంపూర్ణ ఫలాలు (Indulgences), మరియు ఉత్తరించు స్ఫురము (Purgatory) అనునవి.

పాపక్షమాపణ పత్రాలు (Indulgences)

క్షమించబడిన వాని పాపములకు ఐహిక శిక్ష పడకుండ నిమిత్తము
పాపక్షమాపణ పత్రాలు అవుసరమా ?

- | | |
|---------------------------|---|
| క్రైస్తవులు ఇట్లనుచున్నది | <p>: బైబిలు దీనిని గూర్చి ఎక్కుడా చెప్పలేదు.
పేతురు గారడీవాడైన సీమోను పాపము
చేయగా అతనికి శిక్ష విధించాడు ?
(అపా.కా. 8:22). అతడు మారుమనస్సు
పాంది ప్రభువును వేడుకొనుమని పేతురు
చెప్పాడు. అంతే !</p> |
| కేథలిక్కు మతము | <p>: “పాపమువలన అవశేషవైయున్న
అవరాధముల నుండి వెడుదల చేస్తు
సంఘము క్షమాపణ పత్రములను జారీ
చేయును (Mathews, Page 98).</p> <p>“క్షమాపణ పత్రము పాపము చేయుటకు
గాని, దాన్ని ప్రోత్సహించుటకు గాని జారీ
చేయబడిన ఉత్తర్వు కాదు” (Mathews,
Page 98).</p> |

గమనిక : క్షమాపణ పత్రములు పాపము చేయుటకు అధికారమునిచ్చుట
లేదని కేథలిక్కులు తరుచు చెప్పాడురు. అది సదుద్దేశముతో
చెప్పబడిన మాటయే, గాని చరిత్ర దానికి భిన్నముగా యున్నది.

పాపము చేసిన ప్రతి క్రైస్తవునికి దేవుడు - మారుమనస్సు పాంది ప్రార్థించు
మని చెప్పుచున్నారు. అంతే! అంతకు ఎక్కువా కాదు, తక్కువా కాదు! దేవుని
ఈ సూక్ష్మమైన సంకల్పమును కలుపితము చేసి కొందరు తమ జేబులను
నింపుకొనుచున్నారనుట నిస్సాందేహము.

ఉత్తరించు స్ఫులము (Purgatory)

చనిపోయిన మానవుల ఆత్మలు భూమిక్రింద గొప్ప యాతన పడుచు పరిశుద్ధ పరచబడుచున్నవని చెప్పబడు స్ఫులము యిది! రోమన్ కేథలిక్కులు ప్లారెన్స్ పట్టణంలో 1439వ సంవత్సరములో జరిపిన సభలో యిదొక విశ్వాస నియమ మాయెను. అయితే అట్టి ఉత్తరించు స్ఫులమున్నదా?

క్రైస్తవులు ఇట్లనుచున్నది

“మనుష్యులొక్కసారే మృతిపాందవలెనని నియమింపబడెను; ఆ తరువాత తీర్చు జరుగును” (హెబ్రీ 9:27).

ప్రభువు నందు నిద్రించువారు తమ ప్రయానములు మాని విశ్రాంతి నొందుదురు (ప్రకటన 14:13).

“క్రీస్తు రక్తము మనలను ప్రతి పాపముల నుండి పవిత్రపరచును (1యోహను 1:9). యేసుక్రీస్తు రక్తము చేయలేని దానిని ఉపాసనితమైన ఈ యాతన ప్రదేశము యొక్క మంటలు చేయగలవా?

పాపి మరణించిన తరువాత రెండవ తరుణం అంటూ యేమిా లేదు! (యాకా 16:19-31).

అగాధము నిర్మయించబడినది, దుష్టులు యాతన నొందుదురు, నీతిమంతులు సేదనొందుదురు.

ఉత్తరించు స్ఫులమును (Purgatory).

గూర్చిన దుర్భ్రథ బైబిలు లోనిది కాదు.

“ఉత్తరించు స్ఫులమున్నది. మరణించిన వారి ఆత్మలు అక్కడ బంధింపబడి

కేథలిక్కు మతము

21.

యున్నవి. భూమి మిద విశ్వసులైనవారి
ప్రార్థనల వలనను, దివ్య బలి పూజల
వలనను ఈ యాత్మలకు సహాయము
చేకూరును” (Council of Trent).

“పాతనిబంధన దానిని వివరముగా
బోధించుచున్నది, క్రొత్త నిబంధనలో అది
సూచింపబడినది” (Gibbons Page 173).

“మరణానంతర జీవితములో శిక్షనను
భవించే మధ్యస్త స్తలమొకటి యున్నదని
కేథలిక్క సంఘము బోధించు చున్నది.
ఈ మధ్యస్త స్తలములో యున్న వారు
తమకు తామే విష్ణుహాయులు గాని,
భూమిమిదనున్న విశ్వసుల మొరలను
బట్టి వారికి ఆదరణ లభించును. ఈ
మధ్యస్త స్తలమే ఉత్తరించు స్తలము”

(Mathews, Page 122).

గమనిక : క్రీస్తు శకము 5వ శతాబ్దములో అగస్టిన్ అనువాదు ఈ సిద్ధాంతమును
ప్రవేళపెట్టిను. అట్టి స్తలము బహుశ ఉండి యుండవచ్చునని అతడు భావించాడు.
ఇట్టి స్తలమును గూర్చిన తలంపులు దేవతార్గన చేయు మతములలో వ్యాపించి
యుండెను. తత్వలితముగా భ్రష్టత్వములో పడిపోయిన సంఘము దానిని తనదిగా
చేసుకొనెను.

(సశేషం)

మేస్సీయా ప్రవచనములు - నెరవేర్పు

“మేస్సీయా” అనగా అభిషిక్తుడు అని అర్థము. ఇది “క్రీస్తు” అను గ్రీకు
పదము యొక్క రూపము అయ్యయున్నది. ఈ పదములు దానియేలు 9:25,26

లేను, యోహాను 1:41; 4:25 వచనములలోను కనపడును. యూదులందడు దేశుని అభిషిక్తుని యొక్క పుట్టుక నిమిత్తము ఎదురు చూచుచుండిరి. ఆయన మేస్సియూగా రః లోకమునకు రావలసిన అవసరత ఏమనగా దేవుడు స్ఫుంబిన మాసవులు పొపముతో సిండుకొని, సాతాను బాహువులలో చిక్కుకొని రక్షణ లేక నరకములోనికి వెళ్ళుచున్నారు. కావున దేవుడు తన ప్రజలకు రక్షణమార్గము చూపించడానికి తన ప్రియ కుమారుని ఈ లోకమునకు పంపేను. అపోస్తలుడైన చూపించడానికి తన ప్రియ కుమారుని ఈ లోకమునకు పొపులను రక్షించుటకు వచ్చేనని పొలు క్రీస్తు యేసు ఈ లోకమునకు పొపులను రక్షించుటకు వచ్చేనని తెలియజేయుచున్నాడు (1మిథాతి 1:15). పరిశుద్ధ గ్రంథమునందు యేసుక్రీస్తు జననము, జీవితము నడవడిక, పదవి, జాతీయత, రాజ్యము గురించి తెలుసుకొన గలము. యేసుక్రీస్తు దేవుని కుమారుడు. ఆయన లోక రక్షణ కొరకు మానవ రూపమెత్తి ఈ లోకమునకు వచ్చి సిలువలో తన ప్రాణమును బలిగా అర్పించేను. పాతనిబంధనలో చాలమంది ప్రవక్తలు ఆయన పుట్టుక, జీతితము, రాజ్యము గురించి ప్రవచించిరి. ఆ ప్రవచనములు క్రొత్తనిబంధనలో నెరవేరినవి. ఈ క్రింది ఇయ్యబడిన పట్టికతో వాటియొక్క నెరవేర్పు గురించి మనము తెలుసు కొనగలము.

క్రీస్తు వంశావళి

ఆయన ప్రీ యొక్క సంతానమగునని ఆది.3:15లో ప్రవచింపబడినది. అట్టే ఆయన కన్యాయైన ప్రీకి జన్మించేను (యాకా 1:34,35). దావీదు గర్భపలము నుండి ఆయన కలుగునని దావీదు ప్రవచించేను (కీర్తన 132:11). క్రీస్తు దావీదు సంతానము నుండి వచ్చేనని పొలు చెప్పుచున్నాడు (రోమా 1:3). ఆయన కనక్కు జన్మించును అని యొపయా ప్రవచించేను (యొపయా 7:14). యేసు కన్యకు జన్మించెను అని మత్తుయి సువార్తలో చూడగలము (మత్తుయి 1:18). ఆయన దేవుని కుమారుడు అవబడునని దావీదు ప్రవచించేను (కీర్తన 2:7). యేసు దేవుని కుమారుడు అని మార్కు సువార్తలో చూడగలము (మార్కు 14:61,62).

క్రీస్తు నడవడిక

ఆయన పాపము లేనివాడనబడును అని యొపయా ప్రవచించెను (యొపయా 53:9)- ఆయన పాపములేని వానిగా ఉండెను అని పాలు తెలియజేయుచున్నాడు (హైబ్రి 4:15). ఆయన పాపము చేయలేదు (1వేతురు 2:22). ఆయన నిలకడయు నెమ్ముది పరుడుగా ఉండును అని యొపయా ప్రవచించెను (యొపయా 42:1-2). ఆయన జగదమాడడు కేకలు వేయడు ఏధులలో ఈయన శబ్దము ఎవరికి వినబడు (మత్తుయి 12:19). ఆయన జాలిపరుడు నీతిమంతుడు వినయము కలవాడు అని జెకర్యా ప్రవచించెను (జెకర్యా 9:9). ఆయన జాలిపరుడు వినయము కలవాడు అని మత్తుయి తెలియజేసెను (మత్తుయి 21:4,5).

క్రీస్తు జాతీయత

ఆయన బేట్లేహేమునందు జన్మించును అని మికా ప్రవచించెను (మికా 5:2). ఆయన బేట్లేహేములో జన్మించెను అని లూకా చెప్పేను (లూకా 2:4-6). ఆయన ఐగుష్టు నుండి పిలువబడును అని యొపయా ప్రవచించెను (యొపయా 11:1). ఆయన ఐగుష్టునుండి పిలువబడెను అని మత్తుయి 2:15లో చూడగలము.

క్రీస్తు జీవితము

ఆయన కేకవేయు ఒక శబ్దముచే పరిచయము చేయబడునని యొపయా ప్రవచించెను (యొపయా 40:3). అరణ్యములో కేకవేయు శబ్దముచే యేసు పరిచయము చేయబడెను (మత్తుయి 3:1-3). పాప బంధకములనుండి ఆయన ప్రజలను విడిపించునని యొపయా ప్రవచించెను (యొపయా 61:1-3). పాపముల వలన బంధింపబడిన వారిని యేసు విడిపించెను (లూకా 4:16-21). ఆయన ఉపమానముల ద్వారా బోధించునని దాపీదు ప్రవచనం (కీర్తన 78:2). ఆయన ఉపమానముల ద్వారా బోధించెను (మత్తుయి 13:34,35). యూదులచే తోసివేయ బడునని యొపయా ప్రవచనం (యొపయా 53:3). తన స్వర్కియులు ఆయనను స్వీకరించలేదు (డోహాసు 1:11). యొరూపోములో జయోత్స్ఫాముతో ప్రవేశించును (జెకర్యా 9:9). మాస్టుయి వెండి నాశెపయులము అమృబడును (జెకర్యా 2:16).

11:12). ముప్యయి వెండినాటములకు యేసు అమృబడెను (మత్తయి 26:15). అధికారులు ఆయన మరణము కొరకై పక్షమొందుదురు (కీర్తన 2:1-4). క్రీస్తుము శిక్షించుటకు హోరోదు, పిలాతు పక్షమొందిరి (లూకా 23:11,12). ఆయన మరణము బలి అర్పణమగును (యేషయా 53:4). ఆయన ప్రాణము బలిగా యియుబడెను (మత్తయి 20:28).

క్రీస్తు పదవి

దేవునిచే ఆభిషేకించబడును అని యేషయా ప్రవచించెను (యేషయా 61:1). దేవుడు పరుపుద్దాత్మచే ఆభిషేకించెను (అపా.కా. 10:38). మెల్కీసెదెకు వంటి యాజకుడని దావీదు ప్రవచించెను (కీర్తన 30:4). ఆయన మెల్కీసెదెకు వంటి యాజకుడు నిరంతరము అని పోలు చెప్పేను (హాబీ 7:17).

క్రీస్తు రాజ్యము (సంఘము)

ఆయన రాజ్యము యేరూషాలేములో స్థాపించబడును (యేషయా 2:2,3). యేరూషాలేములో పెంతుకొస్తు దినమున ఆయన రాజ్యము 3000 మందిలో స్థాపించబడెను (అపా.కా. 2 అధ్యాయము). ఆయన రాజ్యము 4వ ప్రపంచ రాజ్యము అనగా రోషీయుల కాలమందు 31BC to 476AD ల మధ్యకాలములో స్థాపించ బడును (దానియేలు 2:44). ఆయన రాజ్యము 33 AD లో యేరూషాలేమునందు స్థాపించబడెను (అపా.కా.2). దేవునినుండి మహిమయు రాజ్యము ఆయన పొందును (దానియేలు 7:13,14). ఆయనకు భూమిపైన ఆకాశమందును సమస్త అధికారము కలదు (మత్తయి 28:19).

ఇది శాంతి సమాధానములతో కూడియున్న రాజ్యము (యేషయా 9:7). క్రీస్తు రాజ్యము ఆత్మియమైనది సీతివంతమైనది (ఎఫసీ 4:9-16). క్రీస్తు యొక్క మొదటి రాకడ పాతనిబంధన ప్రాముఖ్యంశముగా ఎట్లుండెనో అలాగే క్రీస్తు యొక్క రెండవ రాకడకు క్రొత్తనిబంధన ప్రాముఖ్యంశముగా ఉన్నది.

- కె. వీరాజు, లక్ష్మీపేరవరం.



సంకీష్ట వార్తలు

1997 అక్టోబరు 27వ తేదీ బుధవారం పశ్చిమ గోదావరి జిల్లా కొమ్మెర్ గ్రామములో ఉభయగోదావరి జిల్లాల సువార్తికుల సదస్సు జరిగెను. ఆరోజు "నేడు అద్యుత వరములున్నాయా? అయితే వాటి ప్రయోజనమేమి?" యను అంశము చర్చింపబడెను.

సదస్సు వి.చిన్నయ్య గారి అధ్యక్షతలో చక్కగా నిర్వహింపబడెను. డి.రంగారావ్ (గొల్లవిల్లి) గారి ప్రార్థనతో ఆరంభమాయెను. సోదరులు చి.ష్టడక్ (పాలకొల్లు), వి.చిన్నయ్య (కడలి), యన్.రవికుమార్ (కరుగోరుమిల్లి), డి.ఇశాయేలు రాజు (కొండుకుదురు), యమ్.లాజరస్ (బోన్నలగరువు), జి.రాజారావ్ (భీమవరం), మరియు జామువా గూటం గార్లు ఇమ్మబడిన అంశమునై సత్యవాక్యమును సరిగునువదేశించిరి.

మొదటి శతాబ్దములో క్రొత్తనిబంధన పూర్తిగా లిఫింపబడనప్పుడు అద్యుత వరములుండెను. అవస్థి వాక్యమును స్థిరపరచుటకు ఈయబడెను. ఇప్పుడు క్రొత్త నిబంధన పూర్తిగా లిఫింపబడి మనకున్నది. గనుక అద్యుత వరముల ప్రయోజనం ఇప్పుడు యేమిఏ లేదని సోదరులు వక్కాణించిరి. కొమ్మెర్ సోదరులు యార్లగడ్డ ప్రభుదాన్ గారు గొప్ప సేవచేయుచున్నారు. స్థానిక సంఘము వచ్చినవారికి చక్కటి ఆతిధ్యమునిచ్చిరి

నవంబరు 8వ తేదీ సోమవారం నాడు పెదపళ్ల గ్రామములో క్రీస్తు సంఘ ఆలయ నిర్మాణ పనులు ప్రారంభమాయెను. పెదపళ్లలో సోదరులు గుమ్మడి ఇక్కాయేలు గారు వాక్యపరిచర్య గావించుచున్నారు.

నవంబరు 13వ తేదీ శనివారం పశ్చిమగోదావరి జిల్లా విష్ణురులో నిర్మించ బడుచున్న క్రీస్తు సంఘ ఆలయమునకు సోదరులు జామువా గూటం గారు శంఖుస్థాపన చేసిరి. ఆ సందర్భములో ఏర్పాటు చేసిన కూటములో వాక్య పరిచర్య చేసిరి. విష్ణురులో సోదరులు టి.సి.పాచ్. షైమింగ్స్ గారు దీర్ఘకాలముగా సువార్త పరిచర్య చేయుచున్నారు.

నవంబరు 17వ తేదీ బుధవారం కృష్ణాజిల్లా నూజివీదులో సువార్తికుల సదస్సును అత్యంత మనముగా జరిగెను. కృష్ణా, ఖమ్మం జిల్లాల నుండి పలువురు సువార్తికులు ఆ సదస్సుకు హజరు కాగా, "నేడు అమలులో యున్న చట్టము యేది? | క్రైస్తవులు పాత నిబంధనకు బద్ధులై యున్నారా?" అను అంశము చర్చింపబడెను. ఉదయకాల సమావేశమునకు సోదరులు కె.ఇశాయేలు గారు (కంభంపాడు), మధ్యప్పుకాల సమావేశమునకు ఓర్పు ఆదాము గారు (నూజివీదు) అధ్యక్షత వహించి సదస్సును క్రమముగా నడిసించిరి.

సోదరులు సి.పాచ్. కాంతారావ్ (రామచంద్రసురం), పి.అబ్రాహాము (ముత్యాలంపాడు-విజయవాడ), యం.ప్రసాద్ (రాయగూడెం), యన్.వినోదరావ్ (కందర), జి. మార్పు (నందిగామ), ఓర్పు నాగేశ్వరరావ్ (రెడ్డిగూడెం), ఓర్పు ఆదాము (నూజివీడు), పి.లాజరన్ (నూజివీడు), జామువా గూటం గార్లు వాక్యపరిచర్య చేసిరి.

దేవుడు ఒకప్పుడు మోషే ద్వారా ఇశ్రాయేలీయులతో ఒక నిబంధన చేసెను. అది ఇశ్రాయేలీయులకే గాని మరెవరికీ వర్తించదు. అయితే యేసుక్రీస్తు వచ్చి పాత నిబంధనను పూర్తిగా నెరవేర్చి దానికంటే త్రయ్మిన కొత్తనిబంధనను మనకనుగోంచెను. అది ఇప్పుడు అమలులో యున్నది. అది అన్ని జనాంగములకు, జాతులకు వర్తించును. దాని చొప్పున నడుచుకొనువాడు రక్షింపబడును. నడుచుకొనని వాడు శిక్షింపబడునని సోదరులు పోచ్చరించిరి.

నూజివీడులో సోదరులు ఓర్పు ఆదాము గారు క్రీస్తు కొరకు గొప్ప పనిచేయు చున్నారు. నూజివీడులో ఆలయ నిర్మాణము కొరకు స్థల సేకరణ కొరకు స్థానిక సంఘము ప్రార్థించునుని కోరియున్నారు.

From :

RNI Regd. No. 69973/98
Postal Regd. No. VM/KD/02/99

SATYA VAKKU
P.O. BOX 80,
KAKINADA - 533 001.

To